



HAMES PILASTRI L-AVVIŻI:

Qeghdin fil-bidu ta' sena ġdida. Kulhadd ifittex jara x'rizoluzzjonijiet jista' jiehu biex jimxi 'l quddiem fil-ħajja, bhala persuna, bhala Nisrani jew Nisranija. Illum se ngħaddilkom xi ħsibijiet dwar kif inkunu Knisja vera, ġigifieri individwi impenjati, f'għaqda mal-komunità li minnha naghmlu parti. Il-Knisja u l-membri tagħha nserrħu fuq hames pilastri indispensabbli sabiex ngħixu l-Vangelu. Dawn huma:



IL-KELMA T'ALLA. Huwa importanti li nkunu midhla tal-Bibbja, Huwa importanti li niehdu formazzjoni Biblika biex imbagħad inkunu ggwidati mill-Bibbja. Il-Bibbja hija n-nifs tal-Knisja,

L-GHAQDA. Meta ma jkunx hemm għaqda, l-affarijiet ma jimxux. L-għaqda ma tiġix mix-xejn. Mehtieġa paċenzja biex ikollha l-għaqda. L-għaqda teżisti fejn wiehed jippromovi l-ħajja tal-iehor, speċjalment l-iktar nies fragli.



ĊELEBRAZZJONI. Fil-liturgija niltaqgħu ma' Kristu. Il-liturgija, il-quddiesa b'mod speċjali, Huma l-quċċata u l-ġhajn tal-ħajja Nisranija.

IL-QADI. Il-Knisja tkun kredibbli meta taqdi liż-żgħir, lill-fqir. Il-Knisja hija ġenwina meta tagħti l-ewwel prijorità lill-vulnerabbli.



XHIEDA. Bil-ħajja tiegħu n-Nisrani jsir prietka. In-nies iridu jaraw l-eżempju u mhux sempliċement jisimgħu diskors sabiħ. B'din il-hames dimensjoni aħna nsiru missjunarji.



L-Arcipriet Jimmy Xerri

IL-ĦAJJA F'Għawdex: Dawk li soltu jabbonaw fir-Rivista djoċesana *Il-Ħajja f'Għawdex*, li toħroġ kull xahar u kollha bil-kulur, jistgħu jgeddu permezz tal-voluntiera li f'dawn il-jiem qed jiġbru l-abbonamenti bieb bieb. Min jixtieq jabbona għall-ewwel darba, kulma għandu jagħmel hu jikteb ismu u l-indirizz, u jgħaddihom flimkien mal-ħlas fl-Uffiċċju Parrokkjali, inkella jżur il-Paġna ta' Facebook *Il-Ħajja f'Għawdex* biex jabbona online. Il-prezz tal-abbonament hu ta' €21 fis-sena.

IR-RIGALI TAS-SIĠRA TAL-KARITÀ: ittiehdu miż-żgħażaġħ taċ-Ċentru d-Dar tal-Providenza, l-Istitut ta' San Guzepp (MSSP), Dar Għemmaws (il-Belt Victoria) u ngħataw għall-Caritas Parrokkjali u Djoċesan. Grazzi lil kull min ipparteċipa.

HARĠA GħALL-ANZJANI: organizzata mill-Kunsill Lokali, nhar l-Erbgħa 25 ta' Jannar. Tluq fl-4:00pm mill-Pjazza. Ikun hemm Quddiesa ġewwa l-kappella t'Għajnsielem u wara ikla. Għal aktar informazzjoni u biex tinkitbu morru l-uffiċċju tal-Kunsill Lokali.

LAQGHA TA' SPIRITUALITÀ TA' DUN MIKIEL ATTARD

Il-laqgħa ta' talb ta' nofs siegħa, fuq l-ispiritwalità ta' Dun Mikiel Attard kull **tielet Erbgħa** tax-xahar se ssir nhar l-Erbgħa **18 ta' Jannar, fis-5:45pm** fil-Knisja Parrokkjali tan-Nadur. Imexxi Dun Salv Muscat u l-mistieden speċjali huwa **Dun Noel Saliba** (Żebbuġ). Ejja int u ħajjar lil ħaddiehor.

Ekoloġija Umana

When we are young, our mental stability depends on our home's and parents' stability. When we grow up, the mental stability starts to depend on the environmental stability.

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm
Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm
KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am
KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10:15am (bl-Ingliż)
KAPPELLA SANTA TEREZA TA' KALKUTTA: il-Ħadd: 7.30am